

एक नजर में



उज्जैन में साइकिल रैली का आयोजन

उज्जैन। सीडीएसएल इवेंट्स प्रोटेक्शन फंड ने भारतीय प्रतिभूति एवं विनिमय बोर्ड (सेबी) और अंतर्राष्ट्रीय प्रतिभूति आयोग संगठन (आईओएससीओ) के तत्वाधान में आयोजित विश्व निवेशक सप्ताह 2025 (डब्ल्यूआईडब्ल्यू) का जश्न सवाल करो, घोटालों को खत्म करो अभियान के साथ मनाया। विश्व निवेशक सप्ताह के एक भाग के रूप में, सीडीएसएल आईपीएफ ने सुरक्षित निवेश के साथ-साथ धोखाधड़ी और घोटाले की रोकथाम के बारे में जागरूकता फैलाने के लिए एक साइकिल रैली का आयोजन किया। इस पहल के तहत, उज्जैन के भारत वाणिज्य विद्यालय में साइकिल रैली का आयोजन किया गया। सीडीएसएल आईपीएफ सचिवालय के प्रमुख सुधीश पिल्लई ने कहा हमारे सवाल करो, घोटालों को खत्म करो अभियान के माध्यम से, हमारा उद्देश्य निवेशकों को बढ़ावा देना और वित्तीय धोखाधड़ी और घोटालों के बारे में जागरूकता बढ़ाना है। इस वर्ष भारत में विश्व निवेशक सप्ताह सोमवार, 6 अक्टूबर से रविवार, 12 अक्टूबर तक मनाया जा रहा है। भारतीय प्रतिभूति और विनिमय बोर्ड (सेबी) इस पहल का राष्ट्रीय समन्वयक है।

मिश्रा ने सफाई व पेयजल को लेकर की चर्चा



उज्जैन। नगर निगम आयुक्त अभिलाषा मिश्रा ने रविवार की वाई क्रमांक 06 के पार्श्व व एमआईसी सदस्य शिवेंद्र तिवारी के साथ वाई भ्रमण किया। निगम आयुक्त द्वारा छोटी-छोटी गलियों में भी पहुंच कर रहवासियों से चर्चा की स्वच्छता का फीडबैक लिया। निगम आयुक्त मिश्रा ने वाई क्रमांक 6 के मोहन नगर, शिव शक्ति नगर, कजरंग नगर आदि कालोनियों का भ्रमण किया। भ्रमण के दौरान उन्होंने सफाई व्यवस्था एवं जलप्रदाय व्यवस्था को लेकर स्थानीय रहवासियों से चर्चा की एवं वाई में सफाई कर रहे हैं आउटसोर्स के कर्मचारियों से भी चर्चा कर उन्हें अच्छी तरह कार्य करने की समझाइश दी। निगम आयुक्त मिश्रा को स्थानीय रहवासियों ने मंडी के पीछे आदि एन रहे अतिक्रमण के संबंध में शिकायत की। भ्रमण के दौरान निगमायुक्त ने चाय की दुकान पर जाकर दुकानदार से डिस्पोजल गिलास में चाय नहीं देने की समझाइश दी। भ्रमण के दौरान क्षेत्र की समस्याओं को लेकर पार्श्व तिवारी ने भी निगम आयुक्त अभिलाषा मिश्रा को अवगत करवाया गया।

7 कंप्यूटर मय फर्नीचर छात्रावास में भेंट



उज्जैन। लायंस क्लब उज्जैन कपल द्वारा लायंस क्लब इंटरनेशनल ने मानसिक स्वास्थ्य जागरूकता सप्ताह के अंतर्गत श्री बाबा साहेब भीमराव अंबेडकर बालक छात्रावास में मानसिक स्वास्थ्य जागरूकता शिविर का आयोजन किया। कार्यक्रम के मुख्य अतिथि आरजी पाठक, विशिष्ट अतिथि नरेन्द्र छाजेड, संजय मिश्रा, सत्येंद्र श्रीवास्तव, डॉ. राजेंद्र बंसल, उमेश महाजन थे। अध्यक्षता वंदना सुनील अग्रवाल ने की। मुख्य वक्ता निशा दुबे ने मानसिक स्वास्थ्य हेतु योग व ध्यान हेतु महत्वपूर्ण पहलों से अवगत कराया। निशा दुबे ने योग व ध्यान को क्रियाएं भी बताईं। पाठक व नरेन्द्र छाजेड, संतोष अग्रवाल, उमेश महाजन ने भी अपने विचार रखे। संचालन रेखा पल्केश अग्रवाल ने किया। जैन शिक्षण समिति ने 7 कंप्यूटर मय फर्नीचर व अग्रवाल परिवार ने 3 अलमारियां अपने निजी निधि से प्रदान की स्मृति में छात्रावास में भेंट किया। कार्यक्रम में वलब के रिदेशर पूजा शर्मा, अजय पुष्पा गर्ग, महेश निशा हरभजनका, शुभम नागर, वाईएन दुबे उपस्थित थे। वलब कोषाध्यक्ष बबिता अग्रवाल आभार मनाए।

सूर्य कुमार यादव ने किए महाकाल दर्शन



उज्जैन। भारतीय टी 20 क्रिकेट टीम के कप्तान सूर्य कुमार यादव ने श्री महाकालेश्वर मंदिर में आयोजित संघ्या आरती में सहभागी होकर भगवान श्री महाकालेश्वर के दर्शन एवं आशीर्वाद प्राप्त किए। इस अवसर पर श्री महाकालेश्वर मंदिर प्रबंध समिति की ओर से सहायक प्रशासक हिमांशु कारपेंटर ने उनका विधिवत स्वागत एवं सम्मान किया।

शारदोत्सव में दी हिंदी मराठी गानों की प्रस्तुति

उज्जैन। महाराष्ट्रीयन सारस्वत ब्राह्मण समाज न्यास द्वारा कोजागिरी शारदोत्सव चंद्र आह साक्षीला आयोजित किया गया। जिसमें वांद पर आधारित हिंदी मराठी गानों की प्रस्तुतियां दी गईं। ट्रस्टी उपाध्यक्ष मिलिंद फ्हालकर ने बताया कि महाकाल सिंधी कॉलोनी स्थित सारस्वत ब्राह्मण समाज न्यास भवन में वांद पर आधारित कार्यक्रम में सारस्वत ब्राह्मण समाज के कलाकारों ने सुमधुर गीतों की प्रस्तुतियां दीं। विशेष अतिथि ग्वालियर के अरविंद दलवी उपस्थित रहे। संचालन कीर्ति भांड ने किया। कार्यक्रम में ट्रस्टी सदस्य, कार्यकारिणी, समाज के समस्त सदस्य उपस्थित रहे। कार्यक्रम उपरांत समस्त समाजजनों को दुग्धधान, खीर वितरण किया गया।

संचलन पर बोहरा समाज ने की पुष्पवर्षा

उज्जैन। राष्ट्र सेविका समिति द्वारा निकाले गए पथ संचलन का नई सड़क पर समाज सेवी मुस्ताफा ए पीटावाला के नेतृत्व में बोहरा समाज के युवा कार्यकर्ताओं, साधियों द्वारा पुष्प वर्षा कर भव्य स्वागत किया गया। इस अवसर पर मुख्य रूप से एमआईसी सदस्य पार्श्व रजत मेहता, वरिष्ठ भाजपा नेता जीवन गुरु तिवारी, सराफा मंडल के कार्यकर्ता एवं बोहरा समाज के हुरीस अनवर वाला, मुस्ताफा कोरसावाला, शब्बीर सकरु वाला, जुल्फीकार मालोला वाला, अली हेदर मेवा वाला, हुसैन मालोला वाला, हुसैन कपड़ा वाला, हसनअली कपड़ा वाला, अलिअसगर पाटला वाला, सौफी हरर वाला, हुजुगा पिपलिया, हाफिज पीटावाला, मृतज्ञा शाकिर आदि समाजजनों ने पथ संचलन पर पुष्पवर्षा कर स्वागत किया।

भावांतर योजना से पहले उमड़ी किसानों की भावनाएं, ट्रैक्टर ट्रॉली और हार्वेस्टर का कारवां

मुख्यमंत्री डॉ. मोहन यादव का जताया आभार, किसानों की 3000 ट्रैक्टरों के साथ विशाल धन्यवाद रैली, सांसद अनिल फिरोजिया ने स्वयं ट्रैक्टर चलाया



उज्जैन। मुख्यमंत्री डॉ. मोहन यादव द्वारा भावांतर योजना को पुनः प्रारंभ करने की घोषणा से उत्साहित उज्जैन के किसानों ने रविवार को एक विशाल ट्रैक्टर रैली निकालकर प्रदेश सरकार और मुख्यमंत्री का आभार प्रकट किया। रविवार को कृषि उपज मंडी से

शुरू हुई इस रैली में लगभग 3000 ट्रैक्टर व हार्वेस्टर के साथ किसान शामिल हुए, जो भारत माता और वंदे मातरम के जयकारे लगाते हुए विभिन्न मार्गों से होते हुए टावर चौक पहुंची और दशहरा मैदान पर समाप्त हुई। दरअसल, मुख्यमंत्री डॉ. मोहन यादव ने घोषणा की है कि नवंबर माह

में भावांतर योजना प्रारंभ कर दी जाएगी। इस योजना के तहत किसान अपनी फसल न्यूनतम समर्थन मूल्य (एमएसपी) से कम कीमत पर बेचेंगे तो भी उन्हें नुकसान नहीं होगा। एमएसपी और मंडी में फसल के विक्रय मूल्य के बीच का जो भी अंतर होगा। उसकी भरपाई सीधे भारतीय

जनता पार्टी की सरकार किसानों को करेगी। मुख्यमंत्री के इस दूरदर्शी निर्णय की किसानों द्वारा व्यापक सराहना की जा रही है। उच्च शिक्षा मंत्री इंदर सिंह परमार ने कहा कि भावांतर योजना से किसानों की फसल का दाम एमएसपी के बराबर किया जा रहा है। उन्होंने



विश्वास दिलाया कि इस योजना से किसानों का नुकसान नहीं होगा और उन्हें उनकी उपज का पर्याप्त भाव अवश्य मिलेगा। इस योजना को लेकर किसानों में जबरदस्त सकारात्मक प्रतिक्रिया देखने को मिल रही है। मध्य प्रदेश के सोयाबीन किसानों ने मुख्यमंत्री डॉ. मोहन यादव द्वारा

लागू की गई भावांतर योजना के प्रति अपना अपार उत्साह और आभार व्यक्त करते हुए आज उज्जैन में एक विशाल ट्रैक्टर रैली निकाली। ट्रैक्टरों और हार्वेस्टर प्रमणियों के साथ किसानों का यह जनसेवा भावांतर योजना को किसानों के हित में एक महत्वपूर्ण कदम बता रहा है।

मंडी से दशहरा मैदान तक, फसल सर्व से त्वरित राहत

यह रैली आगर रोड से शुरू होकर शहर के प्रमुख मार्गों जैसे चामुंडा माता मंदिर, फ्रीजिंग ब्रिज, टावर चौक और तीन बती चौराहा से होते हुए दशहरा मैदान पहुंची। रैली में शामिल हर ट्रैक्टर पर भगवा ध्वज के साथ भावांतर योजना के लिए मध्य प्रदेश सरकार को धन्यवाद देने वाले बैनर लगे हुए थे। शहर भर में जगह-जगह मंच लगाकर किसानों की इस ऐतिहासिक रैली का भव्य स्वागत किया गया, जो प्रदेश के अन्नदाताओं में नई उम्मीद और विश्वास का प्रतीक है। प्रदेश सरकार के उच्च शिक्षा मंत्री इंदर सिंह परमार और भाजपा सांसद अनिल फिरोजिया ने इस यात्रा को हरी झंडी दिखाई। इस योजना के अलावा, प्रदेश सरकार ने खराब हुई सोयाबीन फसल का त्वरित संज्ञान लेते हुए सर्व का काम भी शुरू करवा दिया है। सरकार के इन किसान-हितैषी फैसलों से उज्जैन और आस-पास के किसान बेहद संतुष्ट हैं, जिसके चलते वे बड़ी संख्या में एकत्रित होकर मुख्यमंत्री के प्रति धन्यवाद ज्ञापित कर रहे हैं।

दूसरी शादी कर घर पहुंचे अधेड़ ने मां और बेटे पर किया हमला

सात बच्चों का पिता है अधेड़, घायलों को कराया भर्ती

उज्जैन। दूसरी शादी कर पत्नी के साथ घर पहुंचे अधेड़ का वृद्ध मां ने विरोध किया तो उसने लोहे के पाइप से हमला कर दिया। पहली पत्नी के साथ भी मारपीट की और बड़ी बेटे का सिर फोड़ दिया। घायल दादी और पोती को परिजनों ने उपचार के लिए चरक भवन में भर्ती कराया है।

अनिता से कर ली। बीती रात वह दूसरी पत्नी को लेकर अपने घर पहुंचा और साथ में रखने की बात कहने लगा। जिसका विरोध मां मीना बाई और पहली पत्नी सोनू ने किया तो संजय ने गुस्से में आकर लोहे के पाइप से मां पर हमला कर दिया। यही नहीं उसने अपनी पहली पत्नी की बड़ी बेटे पायल पर भी लोहे के पाइप से वार किए और दूसरी पत्नी को लेकर भाग निकला। मां मीना बाई और बड़ी बेटे

पायल गंभीर रूप से घायल हुई थी जिन्हें उपचार के लिए चरक अस्पताल लाया गया। पायल के सिर में गंभीर चोट होने पर डॉक्टरों ने 10 टॉपे लगाए हैं। मीनाबाई के हाथ-पैर में चोट लगी है। दोनों को उपचार के लिए भर्ती किया गया है। रात में मामले की सूचना चिमनगंज थाना पुलिस को दी गई थी। घायल दादी और पोती के बयान दर्ज कर हमला करने वाले संजय को गिरफ्तारी के प्रयास किए जा रहे हैं।

प्रेमी की भी हुई मौत

उज्जैन। घर से भागे प्रेमी युगल ने गुरुवार को जहरीला पदार्थ खा लिया था। दोनों को उपचार के लिये निजी अस्पताल में भर्ती कराया गया था जहां प्रेमिका की मौत हो गई थी। वहीं दूसरे दिन लग रही है प्रेमी ने भी दम तोड़ दिया। मामला विजयागंज मंडी से जुड़ा होकर कायथा थाना क्षेत्र का है। विजयागंज मंडी के रहने वाले प्रेमी युगल सावन पिता मांगीलाल नाथ 21 वर्ष और निशा पिता कैलाश नाथ 19 साल घर से भागकर कायथा पहुंचे थे। लक्ष्मीपुरा में दोनों ने जहर खा लिया था। पुलिस अस्पताल लेकर पहुंची थी। परिजन हलक गंभीर होने पर निजी अस्पताल लेकर आये थे। उपचार खर्च अधिक होने पर शुक्रवार को चरक अस्पताल लाया गया था। जहां निशा की मौत हो गई थी। सावन का उपचार चल रहा था, लेकिन उसने भी दम तोड़ दिया। परिजन ने बताया कि सावन का 2 साल पहले ही विवाह किया था, बावजूद वह गांव में रहने वाली युवती से प्रेम कर बैठा था, दोनों ने घर से भागकर जहर खाया था।

दीपावली से पहले दो दिन करें खरीदारी, दोनों दिन पुष्य नक्षत्र

14 को मंगल तो 15 को बुध पुष्य का विशेष संयोग

उज्जैन। दीपावली पर्व से पहले बाजार से खरीदारी करने के लिए इस बार दो दिन तक 14 व 15 अक्टूबर को पुष्य नक्षत्र रहेगा। सबसे पहले तो आपको यह बता दे कि पुष्य 27 नक्षत्रों का राजा कहा जाता है। इसलिए इस नक्षत्र में ही कई खरीदी पुष्य व लाभकारी मानी जाती है। पहले दिन यह मंगलवार को आ रहा है इसलिए यह मंगल पुष्य कहलाएगा। जबकि दूसरे दिन बुधवार होने से यह बुध पुष्य होगा। दोनों में ही खरीदी करना सर्वश्रेष्ठ

रहेगा क्योंकि दोनों दिन पुष्य नक्षत्र होने का संयोग बन रहा है। पंडितों की माने तो धर्म एवं शास्त्रों की बात करें तो पुष्य को खरीदारी के लिए सबसे शुभ मुहूर्त माना जाता है। 14 अक्टूबर को मंगलवार के दिन पुष्य नक्षत्र की शुरुआत सुबह 11 बजकर 54 मिनट पर हो जाएगी जो कि 15 अक्टूबर बुधवार को दोपहर 12 बजे तक रहेगा। इस यह नक्षत्र दोनों दिन मिलाकर 24 घंटे तक रहने वाला है। लोगों को मुहूर्त में खरीदारी करने का काफी मौका मिलेगा।

बंद दुकान से मिली 80 साल के वृद्ध की लाश

उज्जैन। कमरी मार्ग प्रिटिंग प्रेस की दुकान से 80 साल के बुजुर्ग की लाश मिलना सामने आया। दुकान 3 दिनों से बंद थी, मृतक वृद्ध दुकान पर काम करता था। परिजनों के आने पर पुलिस ने पोस्टमार्टम कराया। जीवाजीगंज थाना एएसआई यशवंत कछवाय ने बताया कि कमरी मार्ग पर धर्मंद गुप्ता की गणेश प्रिटिंग प्रेस से 80 वर्षीय कुंजीलाल पिता बापुलाल कोहली का शव बरामद किया गया। 10 अक्टूबर से धर्मंद गुप्ता बाहर गये थे। शनिवार सुबह पहुंचे तो दुकान का दरवाजा अंदर से बंद होने और नहीं खुलने पर पुलिस को सूचना दी थी। धर्मंद गुप्ता के अनुसार कुंजीलाल काफी समय से उनके यहां काम कर रहे थे, रात में दुकान में ही सोते थे। एएसआई कछवाय के अनुसार कुंजीलाल का शव 2 दिन पुराना हो चुका था, तलाशी लेने पर आधार कार्ड मिला जिस पर सिद्धसेन मार्ग रामघाट का पता लिखा था। पुलिस ने उदत पते पर संपर्क किया तो सामने आया कि कुंजीलाल का परिवार नलिआबाखल में रहता है। जहां संपर्क करने पर उनकी पत्नी और भतीजे से संपर्क हुआ, उन्हें घटना की जानकारी दी गई। दोनों चरक अस्पताल पोस्टमार्टम कक्ष पहुंचे और बताया कि कुंजीलाल 6-7 साल पहले घर से चले गये थे और दुकानों पर काम करते थे, वह घर नहीं आते थे। परिजनों के आने पर पुलिस ने पोस्टमार्टम के बाद शव सुपुर्द किया। आशंका जताई गई है कि वृद्धावस्था के चलते उनकी मौत हुई है।

सूरी मंत्र साधना निमित्त सामूहिक आराधना

उज्जैन। परम पुण्य खरतर गच्छाधिपति युग दिवाकर, अवंती तीर्थों द्वारा, आचार्य श्री जिन्मणि प्रभमशर सूरिस्वर के सूरी मंत्र साधना तृतीय महालक्ष्मी पीठिका निमित्त साध्वी डॉ. विद्युत प्रभा की शिष्या डॉ. नीलांजना, साध्वी दीप्ति प्रज्ञा, साध्वी निष्ठाजना आदि ठाणु तीनों की निश्रा में सामूहिक सामूहिक आराधना का भव्य आयोजन शांतिनाथ उपाश्रय में रविवार को हुआ। समाज अध्यक्ष अशोक कोठारी ने बताया कि साध्वी श्री के मंगलाचरण के साथ ही सभी सामूहिक का प्रत्येकान किया। साध्वी नीलांजना ने सूरी मंत्र साधना तथा पांच पीठिका का विवेचन करते हुए विशद प्रकाश डाला। पीठिकाएं क्या है-आचार्य भगवंत पीठिकाओं की साधना क्यों करते हैं, महालक्ष्मी की साधना क्यों की जाती है और सूरी मंत्र साधना किस लक्ष्य से की जाती है। इस समस्त विषयों पर साध्वी श्री नीलांजना श्री जी म सा ने विस्तृत विवेचना की। सूरी मंत्र साधना आचार्य को बुद्धिमान, प्रज्ञावान, यशस्वी, तेजस्वी, वर्चस्वी, ओजस्वी, सामर्थ्यवान तथा आत्मबली बनती है। गुरुदेव गच्छाधिपति की पवन निश्रा एवं मार्गदर्शन में यह अवंतीतीर्थ का जीर्णोद्धार हुआ। यहां को प्रतिष्ठा अपने आप में इतिहास स्वर्णिम दस्तावेज है। यह सब गुरुदेव श्री जी की समाधान पार्क दीर्घ दृष्टि एवं सहजता के साथ प्रखरता के कारण संभव हुआ है। हम गुरुदेव श्री जी के चरणों में वंदना के पुण्य समर्पित करते हुए शासन देव से प्रार्थना करते हैं कि वह चिरंजीवी बने उनका अमृतमय आशीष हम सब पर सकल संघ पर बरसता रहे। विशेष तैयार कराए गए सामूहिक बैंग की प्रभावना वितरित की गई।

ऑनलाइन टगी ...

ऑनलाइन शॉपिंग में 50 प्रतिशत तक बड़ी टगी ऑनलाइन प्लेटफॉर्म पर मिल रही बेहतर डीलस


सस्ते ऑफर की माया, एक विलक और अकाउंट खाली-सावधानी बहुत आवश्यक है

नवभारत न्यूज उज्जैन। खुशियों के पर्वों का आगाज हो चुका है। बाजारों में रौनक है और ऑनलाइन प्लेटफॉर्म पर शानदार डीलस की भरमार, मगर सावधानी जरूरी है। जैसे-जैसे त्योहारों का उत्साह बढ़ रहा है, वैसे-वैसे साइबर लुटेरों की सक्रियता भी आसमान छू रही है। पिछले साल त्योहारों के सीजन में ऑनलाइन टगी के मामलों में 50 प्रतिशत तक की वृद्धि दर्ज की गई थी और इस बार भी उज्जैन समेत पूरे जिले में त्योहारी सीजन शुरू होते ही ऐसे मामले तेजी से सामने आने लगे हैं। जल्दी करें के मैसेज में छिपा है खतरा साइबर ठग अक्सर कम समय वाले ऑफर और जल्दी करें। जैसे अत्यावश्यकता पैदा करने वाले

संदेशों का इस्तेमाल करते हैं। लोग बिना किसी से सलाह मशविरा किए या ऑफर की सत्यता जांचे तुरंत निर्णय ले लेते हैं। यहीं पर वे जाल में फंस जाते हैं। अक्सर यह अपराधी ऑनलाइन शॉपिंग प्लेटफॉर्म से

मिलते जुलते नाम के साथ, फर्जी वेबसाइट्स, नकली ई-मेल या जाली मैसेज के जरिए भुगतान करवाकर लोगों के पैसे हड़प लेते हैं। लोकप्रिय ब्रांड की तरह दिखने वाली वेबसाइट बनाते हैं। सोशल मीडिया पर भारी

डिस्काउंट के विज्ञापन चलाते हैं। यूजर जब साइट पर जाकर ऑर्डर करता है, तो पेमेंट लिंक के जरिए काई को जानकारी चुरा ली जाती है। कुछ मामलों में नकली या घटिया प्रोडक्ट भेजकर टगी की जाती है।



जांच करें-अविश्वसनीय रूप सस्ते आफर

हमेशा एक फ्रॉड ही होती है। यदि कोई आईफोन या महंगा गैजेट बाजार मूल्य से काफी कम पर मिल रहा है, तो 99 प्रतिशत संभावना है कि वह फर्जी हो। खरीदने से पहले वेबसाइट के यूआरएल को ध्यान से देखें। यदि उसमें कोई स्पेलिंग मिस्टेक है, तो वह नकली हो सकती है। केश ऑन डिलीवरी का विकल्प चुनें, खासकर अगर आप पहली हली बार उस वेबसाइट से खरीदारी कर रहे हैं। यदि आपको किसी ट्रॉजेंशन पर शक हो या आप टगी के शिकार हो जाए, तो तुरंत साइबर पुलिस को सूचित करें। संबंधित बैंक ई कॉमर्स प्लेटफॉर्म की भी तत्काल सूचित करें, ताकि आपका खाता फ्रीज किया जा सके और आगे की हानि रोकी जा सके।

खरीदारी करते समय रखें ये सावधानियां

भरोसेमंद वेबसाइट से ही खरीदारी करें। कभी भी किसी अज्ञात लिंक से पेमेंट न करें। ऑफर देखकर तुरंत विलक न करें। किसी भी डील की पुष्टि संबंधित कंपनी की आधिकारिक वेबसाइट पर जाकर करें। वेबसाइट की सुरक्षा जांचें। बहुत सस्ता दिखने वाला उत्पाद किसी शर्त या झांसे के साथ आ सकता है। पेमेंट से पहले दोबारा जांचें। बैंक विवरण दर्ज करने से पहले यूआरएल और पेज की सुरक्षा की पुष्टि करें। अनजान ईमेल या मैसेज के लिंक पर क्लिक न करें। यह टगी का सबसे बड़ा हथियार है। पेमेंट का स्क्रीनशॉट रखें। किसी विवाद की स्थिति में यह सबूत का काम करता है।

इनका कहना है

त्योहारी सीजन में साइबर फ्रॉड कई तरह के ऑफर का लालच देकर टगी करते हैं, नाम के साथ, फर्जी वेबसाइट्स, नकली ईमेल या जाली मैसेज के जरिए भुगतान करवाकर लोगों के पैसे हड़प लेते हैं। ऐसे में त्योहार के समय सतर्क रहें, आंटीपी मांगे तो नहीं दें। हितेंद्र सिंह राठी, सायबर सेल